




ధనవంతుని వజ్రాలు

(Richman's Diamonds)



ఒక గ్రామములో ధనవంతుడైన ఒక యువకుడు ఉండేవాడు. అతనికి చాలా ఎకరముల పొలము, మంచి తోటలు, ఆ తోటలోనే మంచి భవనము కూడా వుంది. అంతేకాకుండా మంచి అందమైన బార్క్, చక్కని బిడ్డలు ఉన్నారు. అతనికి ఏకొదువలేదు. సకల సమృద్ధితో ఎంతో సంతోషంతో జీవితము గడుపుతున్నాడు.

ఎంతోమందికి దానదర్శములు కూడా చేసేవాడు. యిలా ఉండగా ఒకరోజు వాళ్ల ఇంటికి ఓ సన్యాసి వచ్చాడు. ధనవంతుడైన ఈ వ్యక్తి ఎంతో మర్యాదగా ఆహ్వానించి మంచి ఆతిథ్యము కూడా యిచ్చాడు. ఆ సన్యాసి ధనవంతుని ముఖము వైపు చూసి నీ ఇంట్లో ఒకటి కొదువగా ఉన్నది అని అన్నాడు. అప్పుడా ధనవంతుడు అయ్యా ఏంటో తెల్లండి? వెంటనే సన్యాసి వజ్రములు కూడా నీ ఇంటిలో ఉంటే ఎంతో బాగుంటుంది అన్నాడు. అయ్యా వజ్రములు ఎక్కడ దొరుకుతాయి? అవి ఎంత ఖరీదుయైన పర్వాలేదు. నేను కొనుక్కొంటాను. ఎంత ప్రయాసపడియైన సంపాదించు కొంటాను అని అన్నాడు. చక్కగా పారే నదులలో, తెల్లగానున్న ఇసుక మీద అవిఉంటాయి. అలాంటి నదులను వెదుక్కో అనిచెప్పి వెళ్లి పోయాడు.

ఇక ధనవంతుని మనస్సు వజ్రాలపైపే మళ్లించి. యిప్పుడు ధనవంతునికి అన్ని ఉన్నాయికాని, నెమ్మదిలేదు, మనశాంతి లేదు, తృప్తిలేదు, ఎలాగైనా సరే ఆ ప్రశస్త వజ్రములు సంపాదించు కోవాలన్న ఆలోచనతో ఒక నిర్ణయమునకు వచ్చి తనపొలమును తోటలను, భవనమును రామయ్య అన్న వ్యక్తికి అమ్మివేసెను. ఒక చిన్న ఇంటిని కొని తన బార్క్ పిల్లలను అందులో ఉంచి, వారికి కొంత డబ్బును యిచ్చి మిగిలిన డబ్బు అంతా మూటకట్టుకొని వజ్రములు వెదుకుటకు బయలు దేరెను. ఎన్నో ప్రయాణములు చేసెను ఎన్నో నదులను దాటాడు. ఎంతో ప్రయాసపడ్డాడు.

కొండల్లో కోనల్లో, మెట్టల్లో గుట్టల్లో తిరిగాడు. ఎండ, వాన, గాలి, మంచు, వీటన్నిటిని లెక్కచేయక తిరిగాడు.

ఆరోగ్యము క్షీణించినది. డబ్బుకూడా ఖర్చుఅయిపోయినది. చివరికి అతడు చనిపోయాడు.

అయితే ధనవంతుని పొలమును తోటలను కొన్న రామయ్య చక్కగా వ్యవసాయం చేసుకొంటు ఉన్నాడు. ఆతోటలోగుండా పారే ఓచిన్న నది దగ్గర నీళ్లు త్రాగుచుండగా నీళ్లలో నుండి ఏదో మెరవడం చూసాడు. ఏదోఒక అందమైన రాయి అనుకొని అతడు తీసుకొని వచ్చి ఇంట్లో పెట్టాడు. కాని చివరకు తెలిసిన విషయం ఏమిటంటే అది మామూలు రాయికాదు. ఎంతో విలువైన వజ్రమని కొందరు చెప్పారు. తన తోటలోనే యింక అనేక వజ్రములను కనుగొన్నాడు.

చూసారా బాలలూ! పాపం ఆ మొదటి వ్యక్తి తనతోటలోనే మిగుల వజ్రములు ఉన్నాయని గ్రహించక ఎక్కడెక్కడికో తిరిగాడు. చివరకు సమస్తము కోల్పోయాడు.

బైబిల్ ఏమి చెప్తుందంటే దురాశ గర్హం ధరించి పాపమును కనగా పాపము పరిపక్వమై మరణమును కనును యాకోబు 1:15. చూసారా పిల్లలు మీరు కూడా చాలా సార్లు మీకున్న వస్తువులను తక్కువగా యెంచి వేరేస్నేహితుల వస్తువులు చూస్తారు. వాటిని ఆశిస్తారు. అవిలేవని ఏడుస్తారు. అవిపొందడానికి తల్లిదండ్రులను వేధిస్తారు. ఈ కథ ద్వారా మనకున్న వాటితో తృప్తి చెందడం వాటిని సద్వినియోగం చేసుకోడం ఎంతో అవసరము. A bird in hand is worth, two in a bush. God Bless You!

మీ కొరకు ప్రార్థిస్తూ

దేవుని సేవలో
ఆంటీ స్వర్ణ

